



श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

अमृतसिद्धियोग-देवी-पारायणम्

ஸ்ரீ காஞ்சி காமகோடி பீடாதிபதிகள் ஜகத்குரு ஸ்ரீ ஸங்கர விஜயேந்த்ர ஸரஸ்வதீ
ஸங்கராசார்ய ஸ்வாமிகளின் உத்தரவின்படி அம்ருதஸித்தி யோக
தினங்களன்று செய்யவேண்டிய பாராயணங்கள் குறித்து
வெளியிடப்படும் அறிக்கை

காலம் என்பது ஸகல செயல்களுக்கும் ஆதாரமாகும். “பருவத்தே பயிர்செய்” என்ற ஆன்றோர் வாக்கிற்கிணங்க உரிய நேரத்தில் செய்யப்படும் செயல்களுக்கு அதிக பலன் கிடைக்கிறது.

காலத்தின் தொடர்சுழற்சியில், நமக்கு சிரமங்கள் வரக்கூடியதை அறிவிக்கும் க்ரஹ நக்ஷத்ராதிகளின் தீய யோகங்களுடன், நன்மைகளை பன்மடங்கு அளிக்கவல்ல நல்யோகங்களும் ஏற்படுகின்றன. காலத்தின் இத்தகைய ஸூக்ஷ்மமான தன்மையை அறிந்த ருஷிகள் ஸாஸ்த்ரத்தின் மூலம் இதை நமக்கு போதித்து அளப்பரிய அனுக்ரஹத்தை செய்திருக்கிறார்கள். வருமுன் காப்போனாக சிரமங்கள் வரும் காலத்திற்கு பாதுகாப்பு செய்துகொள்ளவும் நன்மை பயக்கும் காலத்தில் முயன்று சுபகாரியங்களைச் செய்து மகிழவும் நமக்கு வழிகோலியுள்ளார்கள்.

அத்தகைய நல்யோகங்களில் கிழமைகள் மற்றும் நக்ஷத்ரங்களின் சில சேர்க்கைகள் அம்ருத ஸித்தி யோகங்கள் எனப்படுகின்றன. அவையாவன ஞாயிறு-ஹஸ்தம், திங்கள்-மருகஸீர்ஷம், செவ்வாய்-அச்வினி, புதன்-அனுஷம், வியாழன்-பூசம், வெள்ளி-ரேவதி, சனி-ரோஹிணி என்பவை.

आदित्यहस्ते गुरुपुष्ययोगे बुधानुराधा शनिरोहिणी च।
सोमे च सौम्यं भृगुरेवती च भौमाश्विनी चामृतसिद्धियोगाः ॥

இதே ச்லோகத்தில் **சோமஸ்ரவண்யாம்** என்ற பாடத்தின்படி திங்கள்-திருவோணம் கூட சிறப்பான யோகமாக போற்றப்படுகிறது. இத்தகைய யோகங்களில் செய்யப்படும் நற்காரியங்கள் நம்மைக் காத்து போஷிப்பதில் வலிமை மிக்கவையாகின்றன.

உதாஹரணமாக தேவி அதர்வஸீர்ஷத்தில் **भौमाश्विन्यां महादेवीसन्निधौ जप्त्वा महामृत्युं तरति** என்று, அதாவது செவ்வாயும் அச்வினியும் கூடும் தினத்தில் பாராயணம் செய்தால் கோரமான மரணத்தையும் வெல்லலாம் என்று சொல்லப்படுகிறது.

ஆகவே இத்தகைய வீரியம் மிகுந்த தினங்களன்று கீழ்க்கண்ட தேவீ பரமான பாராயணங்களை **ஆசாரத்துடன் ஸம்ப்ரதாய முறைப்படி** செய்து லோக கேஷமத்தையும் தனது கேஷமத்தையும் ஸாதித்துக்கொள்ளும்படி ஸ்ரீ ஆசார்யபாதர்கள் ஆஜ்ஞாபிக்கிறார்கள்.

- இயன்றவரை கீழ்க்கண்ட அனைத்து நூல்களையும் பாராயணம் செய்யவும்.
- ஒரே நாளில் செய்ய இயலாவிடில் அம்ருதஸித்தி தினத்தன்று தொடங்கியோ அல்லது முடியும்படியோ இரண்டு அல்லது மூன்று நாட்களாகவும் செய்யலாம்.
- தினமும் ஸ்நானம் ஸந்த்யாவந்தனம் முதலிய நித்ய கர்மாநுஷ்டானத்தை முடித்த பின் இதனை செய்யவும்.

பாராயணம் செய்யவேண்டிய நூல்கள்

1. துர்கா ஸப்தஸதீ
2. ஸ்ரீலலிதா ஸஹஸ்ரநாமம்
3. ஸௌந்தர்ய லஹரீ
4. மஹாபாரத விராட பர்வத்தில் உள்ள துர்கா ஸ்துதி (இணைக்கப்பட்டுள்ளது)
5. அப்பைய தீக்ஷிதரின் துர்கா சந்த்ரகலா ஸ்துதி (இணைக்கப்பட்டுள்ளது)
6. மஹாபாரத பீஷ்ம பர்வத்தில் உள்ள துர்கா ஸ்துதி (இணைக்கப்பட்டுள்ளது)
7. ஸ்ரீ காஞ்சீ காமகோடி மூலாம்நாய ஸர்வஜ்ஞ பீடத்தின் 68வது ஆசார்யரான ஸ்ரீ சந்த்ரசேகரேந்த்ர ஸரஸ்வதீ ஸங்கராசார்ய ஸ்வாமிகள் அருளிய துர்கா பஞ்சரத்னம் (இணைக்கப்பட்டுள்ளது)
8. மஹிஷாஸுர மர்தினி ஸ்தோத்ரம்
9. அபிராமி அந்தாதி

நைவேத்யம்: தயிர்சாதம்

கீழ்க்கண்ட சங்கல்பம் சொல்லி பாராயணம் செய்து குருவருளும், திருவருளும் பெறுமாறு கேட்டுக்கொள்கிறோம்.

॥ सङ्कल्पः ॥

ममोपात्त + प्रीत्यर्थं भगवत्याः जगदम्बायाः प्रसादेन -

- जनानां दुर्विचार-निवृत्ति-पूर्वक-सद्विचार-अभिवृद्ध्यर्थं,
- साधूनां धार्मिकाणां च धैर्य-विश्वास-पुष्टि-सिद्ध्यर्थम्, आधर्मिक-शक्तीनां विनाशार्थं,
- तद्-द्वारा सर्व-लोक-क्षेमार्थं
- भारतीयानां महा-जनानां विघ्न-निवृत्ति-पूर्वक-सत्कार्य-प्रवृत्ति-द्वारा ऐहिक-आमुष्मिक-अभ्युदय-प्राप्त्यर्थम्, असत्-कार्येभ्यः निवृत्त्यर्थं
- भारतीयानां सन्ततेः सनातन-सम्प्रदाये श्रद्धा-भक्तयोः अभिवृद्ध्यर्थं

- सर्वेषां द्विपदां चतुष्पदाम् अन्येषां च प्राणि-वर्गाणाम् आरोग्य-युक्त-सुख-जीवन-अवाप्त्यर्थम्
- अस्माकं सह-कुटुम्बानां धर्म-अर्थ-काम-मोक्ष-रूप-चतुर्विध-पुरुषार्थ-सिद्ध्यर्थं विवेक-वैराग्य-सिद्ध्यर्थं

[दुर्गा-सप्त-शती- / ललिता-सहस्रनाम- / सौन्दर्य-लहरी- / युधिष्ठिरकृतदुर्गा-स्तुति- / अर्जुनकृतदुर्गास्तुति- / दुर्गाचन्द्रकलास्तुति- / महिषासुरमर्दिनीस्तोत्र- / अभिराम्यन्तादि]स्तोत्र-पारायणं करिष्ये ।



विश्वावसु-संवत्सर-अमृत-सिद्धि-योग-दिनानि

२०२५-०४-१६	Wed	बुधानुराधा-योगः (पूर्णम् अहः)
२०२५-०४-२१	Mon	सोमश्रवण-योगः १२:३६▶
२०२५-०५-१४	Wed	बुधानुराधा-योगः▶ ११:४५
२०२५-०५-१९	Mon	सोमश्रवण-योगः (पूर्णम् अहः)
२०२५-०५-२३	Fri	भृगुरेवती-योगः १६:०१▶
२०२५-०६-२०	Fri	भृगुरेवती-योगः (पूर्णम् अहः)
२०२५-०७-२१	Mon	सोममृगशीर्ष-योगः २१:०५▶
२०२५-०७-२४	Thu	गुरुपुष्य-योगः १६:४२▶
२०२५-०८-१८	Mon	सोममृगशीर्ष-योगः (पूर्णम् अहः)
२०२५-०८-२१	Thu	गुरुपुष्य-योगः (पूर्णम् अहः)
२०२५-०९-१३	Sat	शनिरोहिणी-योगः १०:०९▶
२०२५-०९-१५	Mon	सोममृगशीर्ष-योगः▶ ०७:२९
२०२५-०९-१८	Thu	गुरुपुष्य-योगः▶ ०६:३०
२०२५-१०-११	Sat	शनिरोहिणी-योगः▶ १५:१८
२०२५-१०-१९	Sun	आदित्यहस्त-योगः १७:४७▶
२०२५-११-०४	Tue	भौमाश्विनी-योगः १२:३२▶
२०२५-११-१६	Sun	आदित्यहस्त-योगः (पूर्णम् अहः)
२०२५-१२-०२	Tue	भौमाश्विनी-योगः (पूर्णम् अहः)
२०२५-१२-१४	Sun	आदित्यहस्त-योगः▶ ०८:१६
२०२५-१२-१७	Wed	बुधानुराधा-योगः १७:०९▶
२०२६-०१-१४	Wed	बुधानुराधा-योगः (पूर्णम् अहः)
२०२६-०१-१९	Mon	सोमश्रवण-योगः ११:५०▶
२०२६-०२-११	Wed	बुधानुराधा-योगः▶ १०:५१

२०२६-०२-१६ Mon सोमश्रवण-योगः (पूर्णम् अहः)
२०२६-०२-२० Fri भृगुरेवती-योगः २०:०६►
२०२६-०३-२० Fri भृगुरेवती-योगः (पूर्णम् अहः)

॥ युधिष्ठिर-कृत-दुर्गा-स्तुतिः ॥

वैशम्पायन उवाच

विराट-नगरं रम्यं गच्छमानो युधिष्ठिरः।
अस्तुवन्मनसा देवीं दुर्गां त्रि-भुवने-श्वरीम् ॥ १ ॥

यशोदा-गर्भ-सम्भूतां नारायण-वर-प्रियाम्।
नन्द-गोप-कुले जातां मङ्गल्यां कुल-वर्धनीम् ॥ २ ॥

कंस-विद्रावण-करी-मसुराणां क्षयं-करीम्।
शिला-तट-विनिक्षिप्ता-माकाशं प्रति गामिनीम् ॥ ३ ॥

वासुदेवस्य भगिनीं दिव्य-माल्य-विभूषिताम्।
दिव्या-म्बर-धरां देवीं खड्ग-खेटक-धारिणीम् ॥ ४ ॥

भारा-वतरणे पुण्ये ये स्मरन्ति सदा शिवाम्।
तान् वै तारयसे पापात् पङ्के गा-मिव दुर्बलाम् ॥ ५ ॥

स्तोतुं प्रचक्रमे भूयो विविधैः स्तोत्र-सम्भवैः।
आमन्त्र्य दर्शना-काङ्क्षी राजा देवीं सहा-नुजः ॥ ६ ॥

नमोऽस्तु वरदे कृष्णे कुमारि ब्रह्म-चारिणि।
बाला-र्क-सदृशा-कारे पूर्ण-चन्द्र-निभा-नने ॥ ७ ॥

चतु-र्भुजे चतु-र्वक्त्रे पीन-श्रोणि-पयो-धरे।
मयूर-पिच्छ-वलये केयूरा-ङ्गद-धारिणि ॥ ८ ॥

भासि देवि यथा पद्मा नारायण-परिग्रहः।
स्वरूपं ब्रह्मचर्यं च विशदं तव खे-चरि ॥ ९ ॥

कृष्ण-च्छवि-समा कृष्णा सङ्कर्षण-समा-नना।
बिभ्रती विपुलौ बाहू शक्र-ध्वज-समुच्छ्रयौ ॥ १० ॥

पात्री च पङ्कजी घण्टी स्त्री विशुद्धा च या भुवि।
पाशं धनुर्महाचक्रं विविधाऽन्यायुधानि च॥ ११ ॥

कुण्डलाभ्यां सुपूर्णाभ्यां कर्णाभ्यां च विभूषिता।
चन्द्र-विस्पर्धिना देवि मुखेन त्वं विराजसे॥ १२ ॥

मुकुटेन विचित्रेण केश-बन्धेन शोभिना।
भुजङ्गा-भोग-वासेन श्रोणि-सूत्रेण राजता॥ १३ ॥

विभ्राजसे चा-बद्धेन भोगेने-वे-ह मन्दरः।
ध्वजेन शिखि-पिच्छाना-मुच्छ्रितेन विराजसे॥ १४ ॥

कौमारं व्रत-मास्थाय त्रि-दिवं पावितं त्वया।
तेन त्वं स्तूयसे देवि त्रिदशैः पूज्यसेऽपि च॥ १५ ॥

त्रैलोक्य-रक्षणा-र्थाय महिषा-सुर-नाशिनि।
प्रसन्ना मे सुर-श्रेष्ठे दयां कुरु शिवा भव॥ १६ ॥

जया त्वं विजया चैव सङ्ग्रामे च जय-प्रदा।
ममा-पि विजयं देहि वर-दा त्वं च साम्प्रतम्॥ १७ ॥

विन्ध्ये चैव नग-श्रेष्ठे तव स्थानं हि शाश्वतम्।
कालि कालि महा-कालि शीघ्र-मांस-पशु-प्रिये॥ १८ ॥

कृता-नुयात्रा भूतैःस्त्वं वर-दा काम-चारिणी।
भारा-वतारे ये च त्वां संस्मरिष्यन्ति मानवाः॥ १९ ॥

प्रणमन्ति च ये त्वां हि प्रभाते तु नरा भुवि।
न तेषां दुर्लभं किं-चित् पुत्रतो धनतोऽपि वा॥ २० ॥

दुर्गात् तारयसे दुर्गे तत् त्वं दुर्गा स्मृता जनैः।
कान्तारे-ष्ववसन्नानां मग्नानां च महार्णवे।
दस्युभि-र्वा निरुद्धानां त्वं गतिः परमा नृणाम्॥ २१ ॥

जल-प्रतरणे चैव कान्तारे-ष्वटवीषु च।
ये स्मरन्ति महादेवि न च सीदन्ति ते नराः ॥ २२ ॥

त्वं कीर्तिः श्री-धृतिः सिद्धि-ह्रीं-विद्या सन्तति-मतिः।
सन्ध्या रात्रिः प्रभा निद्रा ज्योत्स्ना कान्तिः क्षमा दया ॥ २३ ॥

नृणां च बन्धनं मोहं पुत्र-नाशं धन-क्षयम्।
व्याधिं मृत्युं भयं चैव पूजिता नाशयिष्यसि ॥ २४ ॥

सोऽहं राज्यात् परिभ्रष्टः शरणं त्वां प्रपन्नवान्।
प्रणत-श्च यथा मूर्धा तव देवि सुरे-श्वरि ॥ २५ ॥

त्राहि मां पद्म-पत्रा-क्षि सत्ये सत्या भवस्व नः।
शरणं भव मे दुर्गे शरण्ये भक्त-वत्सले ॥ २६ ॥

एवं स्तुता हि सा देवी दर्शयामास पाण्डवम्।
उपगम्य तु राजान-मिदं वचन-मब्रवीत् ॥ २७ ॥

देव्युवाच

शृणु राजन् महाबाहो मदीयं वचनं प्रभो।
भविष्य-त्यचिरा-देव सङ्ग्रामे विजय-स्तव ॥ २८ ॥

मम प्रसादा-न्निर्जित्य हत्वा कौरव-वाहिनीम्।
राज्यं निष्कण्टकं कृत्वा भोक्ष्यसे मेदिनीं पुनः ॥ २९ ॥

भ्रातृभिः सहितो राजन् प्रीतिं प्राप्स्यसि पुष्कलाम्।
मत्-प्रसादा-च्च ते सौख्य-मारोग्यं च भविष्यति ॥ ३० ॥

ये च सङ्कीर्तयिष्यन्ति लोके विगत-कल्मषाः।
तेषां तुष्टा प्रदास्यामि राज्य-मायु-र्वपुः सुतम् ॥ ३१ ॥

प्रवासे नगरे वाऽपि सङ्ग्रामे शत्रु-सङ्कटे।
अटव्यां दुर्ग-कान्तारे सागरे गहने गिरौ ॥ ३२ ॥

ये स्मरिष्यन्ति मां राजन् यथाऽहं भवता स्मृता।
न तेषां दुर्लभं किं-चिदस्मिन् लोके भविष्यति ॥ ३३ ॥

इदं स्तोत्र-वरं भक्त्या शृणुयाद् वा पठेत वा।
तस्य सर्वाणि कार्याणि सिद्धिं यास्यन्ति पाण्डवाः ॥ ३४ ॥

मत्-प्रसादाच्च वः सर्वान् विराट-नगरे स्थितान्।
न प्रज्ञास्यन्ति कुरवो नरा वा तन्निवासिनः ॥ ३५ ॥

इत्युक्त्वा वरदा देवी युधिष्ठिर-मरिन्दमम्।
रक्षां कृत्वा च पाण्डूनां तत्रैवान्तरधीयत ॥ ३६ ॥

॥ इति श्रीम-न्महाभारते विराट-पर्वणि पाण्डव-प्रवेश-पर्वणि अष्टमोऽध्यायः ॥



॥ अर्जुन-कृत-दुर्गा-स्तुतिः ॥

सञ्जय उवाच

धार्तराष्ट्र-बलं दृष्ट्वा युद्धाय समुपस्थितम्।
अर्जुनस्य हिता-र्थाय कृष्णो वचन-मब्रवीत् ॥ १ ॥

श्री-भगवानुवाच

शुचि-र्भूत्वा महाबाहो सङ्ग्रामा-भिमुखे स्थितः।
पराजयाय शत्रूणां दुर्गा-स्तोत्र-मुदीरय ॥ २ ॥

सञ्जय उवाच

एव-मुक्तोऽर्जुनः सङ्घो वासुदेवेन धीमता।
अवतीर्य रथात् पार्थः स्तोत्र-माह कृताञ्जलिः ॥ ३ ॥

अर्जुन उवाच

नम-स्ते सिद्ध-सेनानि आर्ये मन्दर-वासिनि।
कुमारि कालि कापालि कपिले कृष्ण-पिङ्गले ॥ ४ ॥

भद्र-कालि नमःस्तुभ्यं महा-कालि नमोऽस्तु ते।
चण्डि चण्डे नमःस्तुभ्यं तारिणि वर-वर्णिनि॥ ५ ॥

कात्यायनि महा-भागे करालि विजये जये।
शिखि-पिच्छ-ध्वज-धरे नाना-भरण-भूषिते॥ ६ ॥

अट्ट-शूल-प्रहरणे खड्ग-खेटक-धारिणि।
गोपेन्द्रस्यानुजे ज्येष्ठे नन्द-गोप-कुलोद्भवे॥ ७ ॥

महिषासृक्-प्रिये नित्यं कौशिकि पीत-वासिनि।
अट्ट-हासे कोक-मुखे नमःस्तेऽस्तु रण-प्रिये॥ ८ ॥

उमे शाकम्भरि श्वेते कृष्णे कैटभ-नाशिनि।
हिरण्याक्षि विरूपाक्षि सुधूम्राक्षि नमोऽस्तु ते॥ ९ ॥

वेद-श्रुति महा-पुण्ये ब्रह्मण्ये जात-वेदसि।
जम्बू-कटक-चैत्येषु नित्यं सन्निहिताऽलये॥ १० ॥

त्वं ब्रह्म-विद्या विद्यानां महा-निद्रा च देहिनाम्।
स्कन्द-मात-र्भगवति दुर्गे कान्तार-वासिनि॥ ११ ॥

स्वाहा-कारः स्वधा चैव कला काष्ठा सरस्वती।
सावित्री वेद-माता च तथा वेदान्त उच्यते॥ १२ ॥

स्तुताऽसि त्वं महा-देवि विशुद्धेनान्तरात्मना।
जयो भवतु मे नित्यं त्वत्प्रसादाद् रणाजिरे॥ १३ ॥

कान्तार-भय-दुर्गेषु भक्तानां चालयेषु च।
नित्यं वससि पाताले युद्धे जयसि दानवान्॥ १४ ॥

त्वं जम्भनी मोहिनी च माया ह्रीः श्रीस्तथैव च।
सन्ध्या प्रभावती चैव सावित्री जननी तथा॥ १५ ॥

तुष्टिः पुष्टिर्धृतिर्दीप्तिश्चन्द्रादित्यविवर्धिनी।
भूतिर्भूतिमतां सङ्ख्ये वीक्ष्यसे सिद्धचारणैः॥ १६ ॥

सञ्जय उवाच

ततः पार्थस्य विज्ञाय भक्तिं मानव-वत्सला।
अन्तरिक्ष-गतो-वाच गोविन्दस्या-ग्रतः स्थिता ॥ १७ ॥

दे-व्युवाच

स्वल्पेनै-व तु कालेन शत्रू-ञ्जेष्यसि पाण्डव।
नर-स्त्व-मसि दुर्धर्ष नारायण-सहाय-वान् ॥ १८ ॥

अजेय-स्त्वं रणेऽरीणा-मपि वज्र-भृतः स्वयम्।
इ-त्येव-मुक्त्वा वरदा क्षणेना-न्तरधीयत ॥ १९ ॥

लब्ध्वा वरं तु कौन्तेयो मेने विजय-मात्मनः।
आरुरोह ततः पार्थो रथं परम-सम्मतम् ॥ २० ॥

कृष्णा-र्जुना-वेक-रथौ दिव्यौ शङ्खौ प्रदध्मतुः।
य इदं पठते स्तोत्रं कल्य उत्थाय मानवः ॥ २१ ॥

यक्ष-रक्षः-पिशाचेभ्यो न भयं विद्यते सदा।
न चा-पि रिपव-स्तेभ्यः सर्पा-द्या ये च दंष्ट्रिणः ॥ २२ ॥

न भयं विद्यते तस्य सदा राज-कुला-दपि।
विवादे जय-माप्नोति बद्धो मुच्यति बन्धनात् ॥ २३ ॥

दुर्गं तरति चा-वश्यं तथा चोरै-र्विमुच्यते।
सङ्ग्रामे विजये-न्नित्यं लक्ष्मीं प्राप्नोति केवलाम् ॥ २४ ॥

आरोग्य-बल-सम्पन्नो जीवेद् वर्ष-शतं तथा।
एतद् दृष्टं प्रसादात् तु मया व्यासस्य धीमतः ॥ २५ ॥

यत्र धर्मो द्युतिः कान्ति-र्यत्र ह्रीः श्री-स्तथा मतिः।
यतो धर्म-स्ततः कृष्णो यतः कृष्ण-स्ततो जयः ॥ २६ ॥

॥ इति श्रीम-न्महाभारते भीष्म-पर्वणि श्रीमद्-भगवद्गीता-पर्वणि त्रयोविंशोऽध्यायः

॥



॥ दुर्गा-चन्द्र-कला-स्तुतिः ॥

वेधो.हरी.श्वर-स्तुत्यां विहर्त्रीं विन्ध्य-भूधरे।
हर-प्राणे.श्वरीं वन्दे हन्त्रीं विबुध-विद्विषाम् ॥ १ ॥

अभ्यर्थनेन सरसीरुह-सम्भवस्य
त्यक्तवो.दिता भगव.दक्षि-पिधान-लीलाम्।
विश्वेश्वरी विप.दपाकरणे पुरस्तात्
माता ममा.स्तु मधु-कैटभयो.निहन्त्री ॥ २ ॥

प्रा.ङ्घ्रिर्जरेषु निहितै.निज-शक्ति-लेशैः
एकीभवद्भि.रुदिताऽखिल-लोक-गुप्त्यै ।
सम्पन्न-शस्त्र-निकरा च त.दायुध-स्थैः
माता ममा.स्तु महिषा.न्त-करी पुरस्तात् ॥ ३ ॥

प्रालेय-शैल-तनया-तनु-कान्ति-सम्पत्-
कोशो.दिता कुवलय-च्छवि-चारु-देहा।
नारायणी नम.दभीप्सित-कल्प-वल्ली
सुप्रीति.मावहतु शुम्भ-निशुम्भ-हन्त्री ॥ ४ ॥

विश्वे.श्वरी.ति महिषा.न्त-करी.ति यस्याः
नारायणी.त्यपि च नामभि.रङ्कितानि।
सूक्तानि पङ्कज-भुवा च सुरर्षिभि.श्च
दृष्टानि पावक-मुखै.श्च शिवां भजे ताम् ॥ ५ ॥

उत्पत्ति-दैत्य-हनन-स्तवना.त्मकानि
संरक्षका.ण्यखिल-भूत-हिताय यस्याः।
सूक्ता.न्यशेष-निगमा.न्त-विदः पठन्ति
तां विश्व-मातर.मजस्र.मभिष्टवीमि ॥ ६ ॥

ये वैप्रचित्त-पुन-रुत्थित-शुम्भ-मुख्यैः
 दुर्भिक्ष-घोर-समयेन च कारितासु।
 आविष्कृता-स्त्रि-जग-दार्तिषु रूप-भेदाः
 तै-रम्बिका समभिरक्षतु मां विपद्भ्यः ॥ ७ ॥

सूक्तं यदीय-मरविन्द-भवा-दि-दृष्टम्
 आवर्त्य दे-व्यनुपदं सुरथः समाधिः।
 द्वा-व-प्यवापतु-रभीष्ट-मनन्य-लभ्यं
 ता-मादि-देव-तरुणीं प्रणमामि मूर्ध्ना ॥ ८ ॥

माहिष्मती-तनु-भवं च रुरुं च हन्तुम्
 आविष्कृतै-र्निज-रसा-दवतार-भेदैः।
 अष्टादशा-हत-नवा-हत-कोटि-सङ्घैः
 अम्बा सदा समभिरक्षतु मां विपद्भ्यः ॥ ९ ॥

एत-च्चरित्र-मखिलं लिखितं हि यस्याः
 सम्पूजितं सदन एव निवेशितं वा।
 दुर्गं च तारयति दुस्तर-म-प्यशेषं
 श्रेयः प्रयच्छति च सर्व-मुमां भजे ताम् ॥ १० ॥

यत्-पूजन-स्तुति-नमस्कृतिभि-र्भवन्ति
 प्रीताः पितामह-रमेश-हरा-स्त्रयोऽपि।
 तेषा-मपि स्वक-गुणै-र्ददती वपूंषि
 ता-मीश्वरस्य तरुणीं शरणं प्रपद्ये ॥ ११ ॥
 कान्तार-मध्य-दृढ-लग्नतयाऽवसन्नाः
 मग्ना-श्च वारिधि-जले रिपुभि-श्च रुद्धाः।
 यस्याः प्रपद्य चरणौ विपद्-स्तरन्ति
 सा मे सदाऽस्तु हृदि सर्व-जगत्-सवित्री ॥ १२ ॥
 बन्धे वधे महति मृत्यु-भये प्रसक्ते
 वित्त-क्षये च विविधे च महो-पतापे।
 यत्-पाद-पूजन-मिह प्रतिकार-माहुः
 सा मे समस्त-जननी शरणं भवानी ॥ १३ ॥

बाणा.सुर-प्रहित-पन्नग-बन्ध-मोक्षः
 तद्-बाहु-दर्प-दलना.दुषया च योगः।
 प्राद्युम्निना द्रुत.मलभ्यत यत्-प्रसादात्
 सा मे शिवा सकल.म.प्यशुभं क्षिणोतु ॥ १४ ॥

पापः पुलस्त्य-तनयः पुन.रुत्थितो माम्
 अद्या.पि हर्तु.मय.मागत इ.त्युदीतम्।
 यत्-सेवनेन भय.मिन्दिरयाऽवधूतं
 ता.मादि-देव-तरुणीं शरणं गतोऽस्मि ॥ १५ ॥

यद्-ध्यान-जं सुख.मवाप्य.मनन्त-पुण्यैः
 साक्षात् त.मच्युत-परिग्रह.मा.श्ववापुः।
 गोपा.ङ्गनाः किल य.दर्चन-पुण्य-मात्राः
 सा मे सदा भगवती भवतु प्रसन्ना ॥ १६ ॥

रात्रिं प्रपद्य इति मन्त्र-विदः प्रपन्नान्
 उद्धोध्य मृ.त्यवधि.मन्य-फलैः प्रलोभ्य।
 बुद्ध्वा च तद्-विमुखतां प्रतनं नयन्तीम्
 आकाश.मादि-जननीं जगतां भजे ताम् ॥ १७ ॥

देश-कालेषु दुष्टेषु दुर्गा-चन्द्र-कला-स्तुतिः।
 सन्ध्ययो.रनुसन्धेया सर्वा.पद्-विनिवृत्तये ॥ १८ ॥

॥ इति श्रीम.दप्पय्य-दीक्षिते.न्द्र-विरचिता दुर्गा-चन्द्र-कला-स्तुतिः सम्पूर्णा ॥



॥ दुर्गा-पञ्च-रत्नम् ॥

ते ध्यान-योगा.नुगता अपश्यन्
 त्वा.मेव देवीं स्व-गुणै.र्निगूढाम्।
 त्व.मेव शक्तिः परमै.श्वरस्य
 मां पाहि सर्वै.श्वरि मोक्ष-दात्रि ॥ १ ॥

देवा.त्म-शक्तिः श्रुति-वाक्य-गीता
 महर्षि-लोकस्य पुरः प्रसन्ना।
 गुहा परं व्योम सतः प्रतिष्ठा
 मां पाहि सर्वै.श्वरि मोक्ष-दात्रि ॥ २ ॥

पराऽस्य शक्ति.विविधै.व श्रूयसे
 श्वेताश्व-वाक्यो.दित-देवि दुर्गे।
 स्वाभाविकी ज्ञान-बल-क्रिया ते
 मां पाहि सर्वै.श्वरि मोक्ष-दात्रि ॥ ३ ॥

देवा.त्म-शब्देन शिवा.त्म-भूता
 यत् कूर्म-वायव्य-वचो.विवृत्या।
 त्वं पाश-विच्छेद-करी प्रसिद्धा
 मां पाहि सर्वै.श्वरि मोक्ष-दात्रि ॥ ४ ॥

त्वं ब्रह्म-पुच्छा विविधा मयूरी
 ब्रह्म-प्रतिष्ठाऽ.स्युपदिष्ट-गीता।
 ज्ञान-स्वरूपा.त्मतयाऽखिलानां
 मां पाहि सर्वै.श्वरि मोक्ष-दात्रि ॥ ५ ॥

॥ इति श्री-काञ्ची-कामकोटि-मूलाम्नाय-सर्वज्ञ-पीठा.धीश्वरैः
 श्रीम.न्महादेवे.न्द्र-सरस्वती-श्रीचरणा.न्तेवासि-वर्यैः
 श्रीम.चन्द्रशेखरे.न्द्र-सरस्वतीभिः विरचितं दुर्गा-पञ्च-रत्नम् ॥



कायेन वाचा मनसे.न्द्रियै.र्वा
 बुद्ध्याऽऽत्मना वा प्रकृतेः स्वभावात्।
 करोमि यद् यत् सकलं परस्मै
 नारायणाये.ति समर्पयामि ॥

